

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 13-04-2024

Evening : 7.10 to 7.20pm

Day : Saturday

Regional News

આકાશવાણી અમદાવાદ- વડોદરા પ્રાદેશિક સમાચાર અમિતા વાંઝા વાંચે છે.

- આગામી લોકસભાની વિવિધ બેઠકો ઉપર ભાજપ અને કોંગ્રેસના ઉમેદવારો 15, 16 અને 18મી એપ્રિલે ઉમેદવારીપત્રો ભરશે.
- લોકસભા ચૂંટણી સંદર્ભે વિવિધ જિલ્લાઓમાં ચૂંટણીલક્ષી સમીક્ષા બેઠકો યોજાઈ રહી છે.
- લોકસભા ચૂંટણીને લઈને મતદાર જાગૃતિ કાર્યક્રમો યોજાઈ રહ્યા છે.
- પ્રધાનમંત્રી નરેન્દ્ર મોદીએ ભુજના તીર્થ મહેતા સહિત દેશના સાત ઓનલાઈન ગેમર્સ સાથે મુલાકાત કરી.
- બાબા સાહેબ આંબેડકરની 133મી જન્મ જયંતિ નિમિત્તે સેન્ટ્રલ યુનિવર્સિટી ઓફ ગુજરાત, ગાંધીનગર ખાતે વિશેષ કાર્યક્રમ યોજાયો.
- ઉત્તર ગુજરાતના કેટલાક ભાગોમાં આવતીકાલે કમોસમી વરસાદની સંભાવના – ત્યારબાદ ગરમીમાં વધારો થવાની શક્યતા.

(ન્યૂઝ બ્રેક – આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

## BJP CANDIDATE- NOMINATION

આગામી લોકસભાની વિવિધ બેઠકો ઉપર ભાજપ અને કોંગ્રેસના ઉમેદવારો 15, 16 અને 18મી એપ્રિલે ઉમેદવારીપત્રો ભરશે.

, કેન્દ્રીય આરોગ્યમંત્રી મનસુખ માંડવિયા પોરબંદરથી, અમદાવાદ પૂર્વના હસમુખ પટેલ, અને ભારતીય જનતા પાર્ટીના ઉમેદવાર ચંદુભાઈ શિહોરા સુરેન્દ્રનગરથી 15મી એપ્રિલે ઉમેદવારી પત્ર ભરશે.

કેન્દ્રીય મંત્રી પરશોત્તમ રૂપાલા રાજકોટથી, સાબરકાંઠાના શોભનાબેન બારૈયા, ભાવનગરથી નિમુબેન બાંભણિયા, પાટણથી ભરતસિંહ ડાભી, બનાસકાંઠાથી રેખાબેન ચૌધરી, અમદાવાદ પશ્ચિમથી દિનેશ મકવાણા 16મી એપ્રિલે ઉમેદવારી પત્ર ભરશે.

ભાજપ પ્રદેશ પ્રમુખ સી.આર.પાટીલ નવસારીથી 18મી એપ્રિલે, જ્યારે કેન્દ્રીય ગૃહમંત્રી 19મી એપ્રિલે ગાંધીનગરથી ઉમેદવારી પત્ર ભરશે.

-----

## Congress Candidate File Nomination

બનાસકાંઠા લોકસભા બેઠકના કોંગ્રેસના ઉમેદવાર ગેનીબેન ઠાકોર, સુરેન્દ્રનગરના ઋત્વિક મકવાણા, જામનગરના જે.પી.મારવિયા, બારડોલીમાં સિદ્ધાર્થ ચૌધરી 15મી એપ્રિલે ઉમેદવારી પત્રો ભરશે.

જ્યારે કચ્છના ઉમેદવાર નિતેશ લાલન, સાબરકાંઠાના ડો.તુષાર ચૌધરી, ગાંધીનગરના સોનલ પટેલ, અમદાવાદ પશ્ચિમના ભરત મકવાણા,

અમરેલીના જેનીબેન હુમ્મર, છોટાઉદેપુરના સુખરામ રાઠવા, વલસાડના અનંત પટેલ, પંચમહાલના ગુલાબસિંહ ચૌહાણ અને પોરબંદર બેઠકના કોંગ્રેસના ઉમેદવાર લલિત વસોયા 16મી એપ્રિલે ઉમેદવારીપત્ર ભરશે.

પાટણ બેઠકના કોંગ્રેસના ઉમેદવાર ચંદનજી ઠાકોર, જુનાગઢના હીરાભાઈ જોટવા, આણંદના અમિત ચાવડા, ખેડાના કાળુભાઈ ડાભી, દાહોદના ડો.પ્રભાબેન તાવિયાડ, વડોદરાના જસપાલસિંહ પઢિયાર અને સુરત કોંગ્રેસના ઉમેદવાર નિલેશ કુંભાણી 18મી એપ્રિલે ઉમેદવારીપત્ર ભરશે.

અત્રે ઉલ્લેખનીય છે કે કોંગ્રેસના ઉમેદવારો જ્યારે ઉમેદવારીપત્ર ભરવા જશે, ત્યારે ગુજરાત કોંગ્રેસના પ્રમુખ શક્તિસિંહ ગોહિલ, પૂર્વ પ્રમુખ જગદીશ ઠાકોર સહિત કોંગ્રેસના વરિષ્ઠ અગ્રણીઓ ઉપસ્થિત રહેશે.

.....

## Election Meeting-1

લોકસભા ચૂંટણી સંદર્ભે વિવિધ જિલ્લાઓમાં ચૂંટણીલક્ષી સમીક્ષા બેઠકો યોજાઈ રહી છે.

અમદાવાદ જિલ્લા કલેક્ટર કચરી ખાતે જિલ્લા ચૂંટણી અધિકારી પ્રવિણા ડી.કે.એ ચૂંટણી સંદર્ભે અમદાવાદ પશ્ચિમ લોકસભા સંસદીય મતવિસ્તારમાં સમાવિષ્ટ જમાલપુર તથા દાણીલીમડા વિધાનસભા મતવિભાગ વિસ્તારના સેક્ટર અધિકારીઓ સાથે બેઠક યોજી કામગીરીની સમીક્ષા કરી.

પંચમહાલ જિલ્લાના ગોધરા ખાતે જિલ્લા કલેક્ટર અને ખર્ચ નિરીક્ષકની અધ્યક્ષતામાં વિવિધ નોડલ અધિકારીઓ સાથે ખર્ચ નિરીક્ષણ

અંગે બેઠક યોજાઈ. અમારા પંચમહાલ જિલ્લાના પ્રતિનિધિ વિપુલ પુરોહિત જણાવે છે કે, બેઠકમાં જિલ્લા કલેક્ટરે ચૂંટણીમાં ઉમેદવાર તરફથી કરવામાં આવતાં ખર્ચનું નિરીક્ષણ રાખવા તથા તેની યોગ્ય રીતે નોંધણી થાય તથા તે અંગેના હિસાબો અંગે માર્ગદર્શન આપ્યું હતું. તેમજ ચૂંટણી ખર્ચલક્ષી કામગીરીની સમીક્ષા કરી હતી.

અમારા જામનગર જિલ્લાના પ્રતિનિધિ જગત રાવલ જણાવે છે કે, જામનગર ખર્ચ નિરીક્ષકની અધ્યક્ષતામાં જામનગર કલેક્ટર કચેરી ખાતે સમીક્ષા બેઠક યોજાઈ ગઈ. આ બેઠકમાં ખર્ચ મોનિટરિંગ બાબતે જરૂરી માર્ગદર્શન પૂરું પાડી સમીક્ષા કરી હતી.

અમારા ગીર સોમનાથ જિલ્લાના પ્રતિનિધિ રાજેશ ભજગોતર જણાવે ગઈ. જિલ્લા ચૂંટણી અધિકારીએ મતદાન જાગૃતિના વિવિધ કાર્યક્રમોનું આયોજન થાય તે માટે ઉપસ્થિત અધિકારીને માર્ગદર્શન આપ્યું હતું.

## Election Meeting-2

મહીસાગર જિલ્લા ચૂંટણી અધિકારીની અધ્યક્ષતામાં લુણાવાડાના વિવિધ વ્યવસાયો સાથે જોડાયેલ વેપારીઓ, મેડીકલ સ્ટોરના માલિકો તથા મોલ અને હોટેલના સંચાલકો સાથે બેઠક યોજાઈ. આ બેઠકમાં જિલ્લાના વિવિધ વેપારી મંડળો સાથે મતદાર જાગૃતિમાં સહયોગ આપવા માટે એમઓયુ કરવામાં આવ્યા.

સુરત જિલ્લા ચૂંટણી અધિકારીની ઉપસ્થિતિમાં ખર્ચ મોનિટરિંગ સેલની કામગીરીની સમીક્ષા અને માર્ગદર્શન માટે બેઠક યોજાઈ ગઈ.

વલસાડ કલેક્ટર કચેરી ખાતે ચૂંટણી ખર્ચ નિરીક્ષકના અધ્યક્ષસ્થાને બેઠક મળી હતી. બેઠકમાં ચૂંટણી ખર્ચ સંબંધિત માર્ગદર્શન આપવામાં આવ્યું હતું.

.....

## **MATDAR JAGRUTI - DISTRICT**

લોકસભા ચૂંટણીને લઈને મતદાર જાગૃતિ કાર્યક્રમો યોજાઈ રહ્યા છે.

લોકસભાની ચૂંટણી સંદર્ભે, ડાંગમાં આહવા ખાતે જિલ્લા ચૂંટણી અધિકારી મહેશ પટેલના માર્ગદર્શન હેઠળ, સ્વિપ પ્રવૃત્તિ અંતર્ગત મતદાર જાગૃતિ રેલી યોજાઈ ગઈ. આ રેલી જિલ્લા કલેક્ટર કચેરીથી શરૂ થઈ તાલુકા શાળા ખાતે પૂર્ણ થઈ. ડાંગ જિલ્લાના કર્મચારીઓ, શિક્ષકો, પોલીસકર્મીઓ, વનકર્મીઓ, આરોગ્યકર્મીઓ તેમજ જુદાં જુદાં વિભાગના કર્મચારીઓએ, રેલીમાં જોડાઈને મતદાન માટે નાગરીકોને આહવાન કર્યું હતું.

સુરતની વિવિધ સંસ્થાઓ કે ઔદ્યોગિક એકમો દ્વારા પણ મતદાન જાગૃતિ વધારવાના વિશેષ પ્રયાસો કરાઈ રહ્યા છે. સુરતની પ્રખ્યાત સુમુલ ડેરી દ્વારા મતદાન જાગૃતિ માટે એક અનોખી પહેલ હાથ ધરાઈ છે. સુમુલ ડેરી સંસ્થા દ્વારા રોજની આશરે ૧૨ લાખ 50 હજાર થેલીઓ પર ‘ચુનાવ કા પર્વ,

દેશ કા ગર્વ’ સૂત્રને પ્રિન્ટ કરાવી મતદાન જાગૃતિનો સંદેશ લાખો ધરે

પહોંચાડવામાં આવે છે. જેના દ્વારા મોટી સંખ્યામાં લોકોને મતદાન કરવા પ્રોત્સાહિત કરવામાં આવી રહ્યા છે.

વડોદરા લોકસભા બેઠકની ચૂંટણી અને વાઘોડિયા વિધાનસભા બેઠકની પેટા ચૂંટણીમાં મહત્તમ મતદાન થાય તે માટે આજે SVEEP અંતર્ગત શહેરની કમળાબેન બધીર વિદ્યાલય,કારેલીબાગ ખાતે દિવ્યાંગ બાળકો અને દિવ્યાંગ યુવા મતદારો દ્વારા રંગોળી મહોત્સવનું આયોજન કરવામાં આવ્યું હતું.

.....

## AHMEDABAD POLICE

લોકસભા ચૂંટણી સંદર્ભે અમદાવાદ પોલીસે 84 ચેકપોસ્ટ, નાસતા ફરતા આરોપીઓની ધરપકડ, બોડીવોર્ન કેમેરાથી સજ્જ પોલીસ જવાન, દારૂની હેરાફેરી પર રોક, હથિયારોની જપ્તી સહિતની કામગીરી હાથ ધરી છે.

ડીસીપી કન્ટ્રોલ કોમલ વ્યાસે જણાવ્યું કે, આગામી ચૂંટણીને લઈ શહેર પોલીસ દ્વારા 16 માર્ચ 2024થી 13 એપ્રિલ, 2024 સુધી સ્પેશિયલ ડ્રાઇવ ચલાવવામાં આવી હતી, જે હેઠળ નાસતા ફરતા આરોપીઓની ધરપકડ કરવામાં આવી છે. આ ડ્રાઇવ હેઠળ 34 વર્ષથી નાસતા ફરતા 2 આરોપી સહિતના કુલ 71 વોન્ટેડ આરોપીઓને પકડવામાં આવ્યા છે.

વધુ વિગતો આપતા તેમણે આ મુજબ જણાવ્યું.....

(બાઈટ – કોમલ વ્યાસ, ડીસીપી કંટ્રોલ (32 સેકેન્ડ)

.....

## **BOTAD-BJP**

બોટાદ શહેરમાં માલધારી ઓ દ્વારા ભાવનગર લોકસભા બેઠકના ભાજપના ઉમેદવાર નિમુબેન બાંભણીયાના સમર્થનમાં સંમેલન યોજાયું.

માલધારી સમાજ ના આગેવાનો મોટી સંખ્યામાં હાજર હતા.

અમારા બોટાદ જિલ્લાના પ્રતિનિધિ જણાવે છે કે, કાર્યક્રમમાં બોટાદ નગરપાલિકા કોંગ્રેસના પૂર્વસભ્ય અને માલધારી આગેવાન સેલાભાઈ મીર પોતાની સાથે અન્ય 35 સમર્થકો સાથે આજે નિમુબેનના હસ્તે કેસરીયો ધારણ કરી ભાજપમાં જોડાયા હતા.

.....

## **PM MEET – ONLINE GAMERS**

પ્રધાનમંત્રી નરેન્દ્ર મોદીએ ભુજના તીર્થ મહેતા સહિત દેશના સાત ઓનલાઈન ગેમર્સ નમન માથુર, અનિમેશ અગ્રવાલ, નિધિલેશ પાટણકર, પાયલ ધારે, અંશુ બિસ્ત, ગણેશ ગંગાધર સાથે મુલાકાત કરી હતી.

ભુજના તીર્થે 2018માં એશિયન ગેમ્સમાં ઈ-સ્પોર્ટ્સમાં ભારત માટે બ્રોન્ઝ મેડલ જીત્યો હતો. પ્રધાનમંત્રીએ સોશિયલ મીડિયા એક્સ પર તેનું

એક ટીઝર શેર કર્યું હતું. આ અંગે તીર્થે જણાવ્યું કે બેઠકમાં ગેમિંગ, ઈ-સ્પોર્ટ્સ, ડેવલપમેન્ટ પર ચર્ચા કરવામાં આવી હતી.

(બાઈટ - તીર્થ મહેતા, 33 સેકેન્ડ)

## CENTRAL UNI\_AMBEDKAR

બાબા સાહેબ આંબેડકરની 133મી જન્મ જયંતિ નિમિત્તે ગાંધીનગરની સેન્ટ્રલ યુનિવર્સિટી ઓફ ગુજરાત, ખાતે ડૉ. આંબેડકર સેન્ટર ફોર એક્સેલન્સ અને SC/ST સેલ દ્વારા વિશેષ કાર્યક્રમ યોજાઈ ગયો. જેમા ડૉ. આંબેડકરની વિકસીત ભારત વિશેની દૂરદૃષ્ટિ વિશે ચર્ચા કરવામાં આવી. આ પ્રસંગે અનુસૂચિત જાતિ રાષ્ટ્રીય પંચના અધ્યક્ષ કિશોર મકવાણાએ આ મુજબ જણાવ્યું ....

### (BYTE – KISHOR MAKWANA)

આ કાર્યક્રમમાં દૂરદર્શન અમદાવાદના સમાચાર વિભાગના નાયબ નિયામક ઉત્સવ પરમાર, સેન્ટ્રલ યુનિવર્સિટી ઓફ ગુજરાતના વાઇસ ચાન્સેલર પ્રોફેસર રમાશંકર દુબે, SLL અને CS સેન્ટ્રલ યુનિવર્સિટી ઓફ ગુજરાતના ડીન પ્રોફેસર બાલાજી રંગનાથન, SJS સેન્ટ્રલ યુનિવર્સિટી ઓફ ગુજરાતના ડીન પ્રોફેસર મનીષ, તેમજ ચેરપર્સન પ્રોફેસર લાયઝન ઓફિસર, SC/ST અને DACE કોઓર્ડિનેટર પ્રોફેસર રાજેશ મકવાણા ઉપસ્થિત રહ્યાં



હતાં. આ પ્રસંગે સેન્ટ્રલ યુનિવર્સિટી વક્તવ્ય સ્પર્ધાનું આયોજન પણ કરાયું હતું.

-----

## GUJ \_ WEATHER

ગુજરાતમાં ફરી એકવાર ગરમીનો પ્રકોપ વધવા જઈ રહ્યો છે. હવામાન વિભાગ અનુસાર વેસ્ટર્ન ડિસ્ટર્બન્સને કારણે સૌરાષ્ટ્ર અને કચ્છના જિલ્લાઓ પર જે ચક્રવાતી દબાણ હતું, તે આગળ વધીને રાજસ્થાન અને ઉત્તર ગુજરાતના તરફ આગળ વધી રહ્યું છે.

હવામાન વિભાગના અહેવાલ અનુસાર આવતીકાલે ઉત્તર ગુજરાતમાં બનાસકાંઠા, સાબરકાંઠા, અરવલ્લી, મહિસાગર, દાહોદના ભાગોમાં છૂટોછવાયો વરસાદ પડવાની સંભાવના છે. એ સિવાય રાજ્યના બાકીના ભાગોમાં હવામાન સૂકું રહેશે. 15 એપ્રિલથી 18 એપ્રિલ વચ્ચે રાજ્યમાં ફરી ગરમીનો પ્રકોપ વધશે. સંભવતઃ કેટલાક ભાગોમાં ઓરેન્જ અલર્ટની સ્થિતિ પણ રહી શકે છે. અગાઉ શુક્રવારે સુરેન્દ્રનગર અને વલ્લભ વિધાનગરમાં રાજ્યનું સૌથી વધુ મહત્તમ 40 ડિગ્રી સેલ્સિયસ મહત્તમ તાપમાન નોંધાયું. છેલ્લા બે દિવસમાં દક્ષિણ ગુજરાત સહિત કચ્છ અને સૌરાષ્ટ્રના કેટલાક ભાગોમાં કરા સાથે છૂટોછવાયો વરસાદ વરસ્યો હતો.

અમારા કચ્છ જિલ્લાના પ્રતિનિધિ હેમાંગ પટ્ટણી જણાવે છે કે, જિલ્લાના લોડાઈ, ખેંગારપર, મોખાણા, નાડાપા, રાપર ખોખરા, રતનાલમાં પવન સાથે કમોસમી વરસાદ વરસ્યો હતો. જિલ્લામાં આગામી બે દિવસ વરસાદની આગાહી કરવામાં આવી છે.